

حضرت مولانا محمد یسین رحمۃ اللہ علیہ

رفیق امیر شریعت، جامعہ قاسم العلوم ملتان کے مہتمم حضرت مولانا محمد یسین رحمۃ اللہ علیہ ۱۹۷۶ء ریجیک اول
۱۴۳۷ھ / ۱۷ جنوری ۲۰۱۶ء بروز جمعرات انتقال کر گئے۔ اناللہ وانا الیہ راجعون۔

حضرت مولانا محمد یسین جنوبی پنجاب کے جید عالم دین اور ہمہ جہت شخصیت تھے۔ حضرت امیر شریعت سید عطاء اللہ
شاہ بخاری رحمۃ اللہ علیہ اور آپ کے خانوادہ سے عقیدت و محبت کا مثالی تعلق تھا، جسے انھوں نے زندگی بھرنجاہا اور حق ادا کیا۔
مولانا، کیم جنوری ۱۹۳۱ء کو ضلع جھنگ کے ایک گاؤں ”واسو آستانہ“ میں پیدا ہوئے۔ والد ماجد کا نام عبدالرحمن تھا۔
ابتدائی تعلیم اپنے بڑے بھائی فیض احمد مرحوم سے حاصل کی، ۱۹۴۷ء میں مدرسہ ریاض الاسلام جھنگ میں داخل ہوئے۔ بیہان
امام الصرف والخو حضرت مولانا سلطان محمود رحمۃ اللہ علیہ اور دیگر اساتذہ سے درس نظامی کی کتابیں پڑھیں۔

میرے والد ماجد حضرت سید محمد کیل شاہ صاحب دامت برکاتہم ہی ۱۹۳۸ء میں اسی مدرسہ میں داخل ہوئے۔ مولانا
محمد یسین اور میرے والد ماجد ایک ہی کمرہ میں رہا۔ پذیرتھے۔ وہ بتاتے ہیں کہ مولانا تعلیم میں کچھ کمزور تھے لیکن اساتذہ کے ادب
اور خدمت میں سب سے آگے تھے۔ یہی عمل اساتذہ میں اُن کی مقبولیت اور دعاوں کے حصول کا سبب بنا۔ کچھ عرصہ مدرسہ محمود
علوم، عبدالحکیم میں حضرت پیر سید خورشید احمد شاہ صاحب ہماری اور حضرت حافظ محمد حسین رحمۃ اللہ علیہما سے چند کتابیں پڑھیں،
بیعت کا تعلق حضرت پیر سید خورشید احمد صاحب سے تھا اور حضرت پیر صاحب، حضرت شیخ اپنے سے بیعت تھے جبکہ حضرت مدنی
کے خلفاء میں سے تھے۔

۱۹۵۰ء میں ملتان آگئے اور کچھ عرصہ مدرسہ خیر المدارس میں حضرت مولانا خیر محمد جalandhri نو راللہ مرقدہ کے پاس
پڑھتے رہے، پھر مدرسہ قاسم العلوم میں داخل ہو گئے۔ قاسم العلوم میں حضرت مفتی محمد شفیع ملتانی رحمۃ اللہ سے تفسیر اور فون، حضرت مفتی
محمد رحمۃ اللہ سے مسلم شریف اور شیخ الحدیث حضرت مولانا عبد الخالق رحمۃ اللہ (بانی دارالعلوم کبیر والہ) سے بخاری و تمذی پڑھیں۔
۱۹۵۲ء میں دورہ حدیث مکمل کیا۔ پھر حضرت امیر شریعت کی سفارش پر حضرت مفتی محمد نجیس مدرسہ قاسم العلوم کا سفیر مقرب کیا۔
مولانا محمد یسین رحمۃ اللہ علیہ ہمیشہ اپنے اساتذہ اور بزرگوں کی توجہات کا مرکز رہے۔ مدرسہ قاسم العلوم کچھ ہر روڑ
پر واقع تھا اور مدرسہ کے عقب میں محلہ بی شیرخان میں حضرت امیر شریعت سید عطاء اللہ شاہ بخاری کا گھر تھا۔ مولانا محمد یسین
اپنے سبق سے فارغ ہو کر حضرت کی خدمت میں حاضر ہو جاتے۔ میرے والد ماجد بتاتے ہیں کہ اکثر آتے ہی عرض کرتے:

شاہ جی! کوئی، ٹوپی، کرتا، رومال اور چادر دھونے کے لیے ہوتا دیکھیے، میں دھو دیتا ہوں۔ اس طرح وہ خدمت کا کوئی نہ کوئی کام نکال لیتے۔ پھر شاہ جی ان سے اخبار کی خبریں، اداریاں اور کام سنتے۔

مولانا خود فرمایا کرتے کہ میری اردو، حضرت شاہ جی نے درست کی۔ میں کوئی لفظ غلط پڑھتا یا لکھتا تو فوراً اصلاح فرماتے۔ اسی طرح زندگی کے دیگر معاملات میں بھی حضرت شاہ جی نے میری بہت رہنمائی کی۔ عین نماز کے لیے ہمیشہ، مولانا ہی شاہ جی کو لے کر جاتے، کبھی ابد الی مسجد اور اکثر خیر المدارس میں نمازِ عید ادا فرماتے۔ مولانا، شاہ جی کے کئی اسفار میں بھی رفیق رہے۔ شاہ جی کے انتقال پر انھیں غسل اور کفن دینے والوں میں شریک تھے۔ انھیں شاہ جی سے بے پناہ محبت تھی۔ بلا کا حافظ تھا، کسی موضوع پر بات ہو، شاہ جی کی کوئی بات ضرور نکال لاتے، انھیں شاہ جی سے سننے ہوئے اشعار، محاورے، جملہ اور واقعات اکثر یاد تھے۔ مجلسی آدمی تھے اور ہمیشہ مجلس پر چھائے رہتے۔ حضرت امیر شریعت کے معانی حضرت حکیم عطاء اللہ خان رحمہ اللہ سے تعلق ہوا تو پھر ان کے پورے خاندان سے تعلق ہو گیا اور یہ حضرت امیر شریعت کی وجہ سے تھا۔ وہ جب بھی حکیم صاحب کے مطب جاتے، مولانا ساتھ ہوتے۔ حضرت حکیم محمد حنفی اللہ رحمۃ اللہ علیہ نے دواسازی کے لیے ایک احاطہ کرائے پر لیا تھا، جس میں روزانہ بعد اعصر مجلس احباب منعقد ہوتی، مولانا کم و بیش پچاس سال اس مجلس میں روزانہ اہتمام سے شریک ہوئے۔ احباب ایک ایک کر کے اللہ کو پیارے ہو گئے تو مولانا تہارہ گئے لیکن انھوں نے تہائی کو اپنے اوپر مسلط نہیں ہونے دیا۔ اب وہ کم و بیش روزانہ داری بہش میں اپنے امیر شریعت حضرت پیر جی سید عطاء لمبیسین بخاری مدظلہ اور میرے والد ماجد حضرت حافظ سید محمد وکیل شاہ صاحب دامت برکاتہم کو ملئے تشریف لاتے۔ گزشتہ پندرہ برسوں سے یہ معمول چل رہا تھا۔ پچھے ماہیں بیار ہوئے تو پھر ایک دو دن کے وقته سے آتے، کبھی روزانہ۔ انتقال سے ایک ہفتہ پہلے بھی تشریف لائے اور ایک دن پہلے ہسپتال میں اپنے فرزند مولانا قاری محمد طسین سے فرمایا کہ شاہ جی کے ہاں لے چلو۔ یہ اڑھ سال کا تعلق تھا جسے وہ زندگی کے آخری سانس تک بھاتے رہے۔

مولانا نے تقریباً ۵۵ حج کیے اور ۱۰۰ کے قریب عمرے، انھوں نے حضرت مفتی محمود رحمۃ اللہ علیہ کے ساتھ بھی متعدد حج کیے۔ حضرت مفتی صاحب نے ایک سفر میں شاہ فیصل مرحوم سے ملاقات کی تو مولانا محمد لیمین کو ساتھ لے کر گئے۔ مولانا محمد لیمین نہایت خوش نصیب انسان تھے۔ ایک چھوٹی سی مسجد میں بیس روپے تکنواہ پر خدمت کے لیے مامور ہوئے۔ آج وہ جامع مسجد القادر ہے، اس مسجد میں نمازِ نجف کے بعد کم و بیش چالیس سال درس قرآن ارشاد فرماتے رہے۔ ترجمہ و تفسیر قرآن سے انھیں خاص انس اور ذوق تھا۔ عربی، اردو تفاسیر کا بہت گہرا مطالعہ تھا۔ کثیر تعداد میں مسنون دعائیں از بر تھیں۔ عربی زبان پر بہت عبور تھا، وہ بڑی روانی کے ساتھ عربی بولتے تھے۔ جب وہ عربی بولتے تو اپنے لبھ سے عرب معلوم ہوتے تھے۔ انھوں نے اپنے وقت کے جید

علماء و مشائخ سے بھر پو علیٰ و روحانی استفادہ کیا۔ خاص طور پر حضرت شاہ عبدالقدار رائے پوری رحمۃ اللہ علیہ اور حضرت مولانا محمد عبد اللہ رحمۃ اللہ علیہ (خانقاہ سراجیہ) کی زیارت اور مجلس نصیب ہوئی۔ حضرت مولانا سید محمد یوسف بنوری اور مولانا خواجہ خان محمد، مولانا مفتی احمد الرحمن اور مولانا جبیب اللہ مختار حبیم اللہ سے بہت گہر تعلق تھا۔ وہ اپنی مجلسوں میں اکثر بزرگوں کے ارشادات اور واقعات سناتے۔ مسجد القادر میں مدرسہ صوت القرآن قائم کیا، جس میں ان کے فرزندو جانشین مولانا قاری محمد طسین بچوں کو قرآن کریم حفظ کرتے ہیں۔ مسجد کے چاروں طرف اکثر محلوں کے بچے یہاں قرآن حفظ کرتے ہیں۔ تینوں بیٹی، محمد طسین، محمد شعیب اور محمد الیاس، قرآن کے حافظ، بیٹیاں حافظات، پوتے پوتیاں، نواسے نواسیاں اکثر قرآن کے حافظ عالم اور خدمت دین میں مشغول و مصروف ہیں۔ بیٹیوں نے بچوں کی تعلیم کے لیے مدرس قائم کیا، جس میں بچیاں حفظ قرآن کرتی ہیں۔

۲۶ ر ربیع الاول، جعرات، دس بجے دن انتقال ہوا، عشاء کے بعد ابدالی مسجد میں عظیم الشان جنازہ ہوا، کہ اللہ والوں

کے جنازے بے مثال ہوتے ہیں۔ حضرت امیر شریعت رحمۃ اللہ علیہ کے قبرستان کے احاطہ میں اپنے رفیق حضرت حکیم محمد حنیف اللہ کے پہلو میں آسودہ خاک ہو گئے۔ مولانا محمد یسین پر بہت کچھ لکھا جا سکتا ہے اور ضرور لکھیں گے مگر کسی دوسری مجلس میں، اللہ تعالیٰ ان کے حسنات قبول فرمائے، خطائیں معاف فرمائے۔ اولاد و اعمال کو صدقۃ جاریہ بنائے اور اعلیٰ علمیں میں جگہ عطا فرمائے۔ آمین

☆ مولانا محمد اسحق بھٹی رحمۃ اللہ علیہ: اہل حدیث کتبہ فکر کے ممتاز عالم دین، صاحب طرز ادیب، انشاء پرداز اور محقق مولانا محمد اسحق بھٹی گزشتہ ماہ انتقال فرمائے۔ مرحوم ۱۵ ار مارچ ۱۹۲۵ء میں پیدا ہوئے۔ علم دین کی تحصیل کے بعد عمر بھر خدمتِ دین میں مصروف رہے۔ انہوں نے حضرت مولانا سید محمد داؤد عزیز نوی رحمۃ اللہ علیہ اور دیگر اکابر کی معیت میں زندگی کا قیمتی وقت گزارا، انتہائی منکسر المزاج اور شگفتہ طبیعت کے مالک تھے۔ انہوں نے درجنوں کتابیں تالیف و تصنیف کیں، مسلکی تعصب سے بالاتھے۔ انہوں نے مولانا ابوالکلام اور حضرت امیر شریعت سید عطاء اللہ شاہ بخاری کو قریب سے دیکھا اور سننا۔ دونوں شخصیات پر ان کے طویل مضامین شاہکار تحریریں ہیں۔ عظمت نقوش رفتہ اور بزم ارجمند اہل، شخصیات پر ان کی معنکر آرائیں ہیں۔ گزرنگی گزران آپ بیتی ہے۔ ان کی تحریریں ایسی دلچسپ، سادہ اور بے ساختہ ہیں کہ قاری کو اپنی گرفت میں لے لیتی ہیں۔ قافلہ اہل حدیث میں اپنی وضع کے شاید وہ آخری آدمی تھے، وہ اسلاف کی کچی نشانی اور ان کی قدروں کے امین تھے۔ اللہ تعالیٰ ان کی مغفرت فرمائے، حسنات قبول فرمائے اور اعلیٰ علمیں میں جگہ عطا فرمائے۔

☆ حضرت مولانا وکیل احمد شیر وانی رحمۃ اللہ علیہ: مجلس صیانت اسلامیین کے روح و رواں، جامعہ اشرفیہ لاہور کے استاذ اور جید عالم دین حضرت مولانا وکیل احمد شیر وانی ۱۶ اگسٹ ۲۰۱۶ء کو لاہور میں انتقال کر گئے۔ دین کی دعوت، اصلاح معاشرہ اور اخلاق نبوی صلی اللہ علیہ وسلم کی ترویج و اشاعت میں تمام عمر کھپاڑی۔ سینکڑوں مسلمانوں نے ان کے علم و فضل سے نفع اٹھایا اور طلباء نے فیض